

Paris - 6 / France

۱۸ ذی الحجہ ۱۴۰۴

مذہب دیکرم خدادیدہ کی

السلام علیکم ورحمۃ اللہ وبرکاتہ -

گرم نامہ ملا۔ ممنون ہوا۔ مستحبہ اللہ غالبہ علی امرہ۔ توقع تھی کہ یہ  
خط ایک مہینہ پہلے آئے گا۔ اب گرم کی تعطیلات سے یہاں کا سب سے موزوں  
کتب خانہ مدرسہ السنۃ شرقیہ بند ہے۔ ان شاء اللہ ستمبر میں  
کھلیگا تو تلاش اور قسمت آزمائی کر دینگا۔

خواد سزگین مجھ نے جواب نہ دیا تو افسوس تو ہوا، لیکن حیرت  
نہیں۔ کیا ممکن ہے کہ آپ ان کو ٹرانسفورٹ ٹیلیفون / میں؟ مگر وہاں ہیں  
آج کل تعطیل ہوئی۔ ایک اور ناضل در مصطفیٰ الاعلیٰ میں جو کلیۃ التربیہ  
ایما جن / سعودی عرب میں استاد ہیں۔ جواب کی بڑی توقع رکھے بغیر  
ان سے بھی پوچھئے۔ خط کا جگہ ٹیلیفون بہتر ہو۔ ان سے شعاع  
کے معنی میں پوچھئے۔ مجھے مدغم سا خیال ہے کہ عورتوں میں بیماری سے بال  
جھڑ جائیں تو اجنبیوں کے بال لگانا عیب نہیں ہے بلکہ تمہارا بعض حدیثوں  
میں اس کا ذکر آیا ہے

خدا کرے آپ خیر دعائیت سے ہوں

بنیام زیند  
تحریک اللہ  
تعمیر

(عکس: مکتوب بنام ڈاکٹر خورشید رضوی)

مکتوبات ڈاکٹر محمد حمید اللہ بنام ڈاکٹر خورشید رضوی  
(مکتوب نمبر ۱)

بسم اللہ

4-Rue de Tournon  
Paris-6,  
France

۱۸ ذی الحجہ ۱۴۰۷

مخدوم و مکرم زاد مجدکم

السلام علیکم ورحمۃ اللہ و برکاتہ،

کرم نامہ ملا، ممنون ہوا۔ مشیۃ اللہ غالبہ علی امرہ۔ توقع تھی کہ یہ خط ایک مہینہ پہلے آئے گا۔ اب گرم [گرم] کی تعطیلوں سے یہاں کا سب سے موزوں کتب خانہ مدرسہ السنہ شرقیہ بند ہے۔ ان شاء اللہ ستمبر میں کھلے گا تو تلاش اور قسمت آزمائی کروں گا۔

نواد سزگین صاحب نے جواب نہ دیا تو افسوس تو ہوا، لیکن حیرت نہیں۔ کیا ممکن ہے کہ آپ ان کو فراتلفورٹ ٹیلیفون کریں؟ مگر وہاں بھی آج کل تعطیل ہوگی۔ ایک اور فاضل محمد مصطفیٰ الاعظمیٰ ہیں جو کلیۃ التربیۃ ریاض سعودی عربستان میں استاد ہیں۔ جواب کی بڑی توقع رکھے بغیر ان سے بھی پوچھئے۔ خط کی جگہ ٹیلیفون بہتر ہو۔ ان سے شعار کے معنی بھی پوچھئے۔ مجھے مدہم سا خیال ہے کہ عورتوں میں بیماری سے بال جھڑ جائیں تو اجنبیوں کے بال لگانا عہد نبوی میں بھی تھا اور بعض حدیثوں میں اس کا ذکر آیا ہے۔

خدا کرے آپ خیر و عافیت سے ہوں۔

نیاز مند

محمد حمید اللہ

(مکتوب نمبر ۲)

بسم اللہ

۸/محررم ۱۴۰۸

مخدوم و محترم

سلام مسنون و رحمة اللہ و برکاتہ،

کل یکم ستمبر کو کتب خانہ السنہ شرقیہ گیا۔ وہ کھل تو گیا ہے لیکن ادھورا۔ ایک ماہ اور صرف بعد ظہر کھلے گا۔ صبح میں بند رہے گا۔

بہر حال کل وہاں اپنی رسالہ تلاش کیا۔ افسوس ہے کہ وہ ان کے ہاں نہیں آتا ہے۔ آج کتب خانہ عام گیا۔ وہاں بھی یہ رسالہ نہیں آتا ہے۔ مولف مضمون پورا رسالہ، پورا مضمون نہیں، صرف آپ کے سوال کے جواب تو دے سکتے ہیں کہ مطلوبہ مخطوطہ ایسکوریال میں ہے یا نہیں۔ بہر حال بے بس ہوں۔

صفدی کی وافی بالوفیات تیس چالیس جلدوں میں بیان کی جاتی ہے۔ بروکلمان نے اور تفصیلوں کے علاوہ یہ بھی لکھا ہے کہ اس کی جس جلد میں حرف عین کے نام ہیں وہ برٹش میوزیم میں ہے۔ (کوئی لندن کے دوست شاید آپ کو مدد دے سکیں) اور یہ کہ ”عین عین فاء“ کی جلد یا جلدوں کا Gayangos (اپنی) نے ذکر کیا ہے لیکن یہ صراحت نہ ملی کہ کہاں، تاکہ تلاش کر سکتا۔ اور یہ کہ صفدی کا نسخہ بخط مولف Gotha (مشرقی جرمنی) میں ہے۔ ایک کلزا آیا صوفیا (استانبول) میں ہے۔ بہر حال بہ حالت موجودہ سوائے معذرت کے کوئی حل نظر نہیں آتا۔

ہاں بروکلمان نے یہ بھی ذکر کیا ہے کہ گابریلی نامی اٹالوی پروفیسر نے ایک مضمون لکھا تھا کہ صفدی کی جلدیں دنیا میں کہاں کہاں ہیں اور یہ کہ یہ مضمون روم کے رسالے Accademia dei lincei میں چھپا ہے۔ یہ رسالہ یہاں مل جائے گا اور ضرورت ہو تو آپ کے لئے تلاش کروں گا۔ آج کچھ مصروفیت ہونے سے زیادہ وقت کتب خانے میں گزار نہیں سکتا، لیکن ایک مصیبت ہے: کل آپ کا خط جس میں تفصیلیں تھیں کتب خانے میں نہ معلوم کیسے غائب ہو گیا۔ آئندہ ضرورت پر تفصیل مکمل کر دینے کی التجا ہے۔ کوئی اور خدمت ہو تو یاد سے سرفراز فرمائیں۔

نیا مند

محمد حمید اللہ

(مکتوب نمبر ۳)

بسم اللہ

۲۸ مرمحرم ۱۴۰۸

مخدوم و مکرم زاد مجدکم

السلام علیکم ورحمۃ اللہ و برکاتہ

کرم نامہ ملا، ممنون ہوا۔ ساری باتوں کا تو آج جواب نہیں دے سکوں گا۔ قسط اوّل ہے:

۱۔ الوانی بالوفیات کی یہاں پارلیس میں پانچ جلدیں ہیں، آج ان کو دیکھنے کتب خانہ عام گیا۔ ان میں دیباچہ، خاتون تاسقفر، سعید بن علی تاساعد، عبادۃ بن الصامت تاسعید اللہ بن الفضل کے حالات ہیں۔ گابریلی کے مضامین تلاش کروں گا، ان شاء اللہ۔

۲۔ ابن الدیبی اور ابن النجار کی کتابوں سے کیا ذیل تاریخ بغداد مراد ہے یا کوئی اور چیزیں؟ ندامت سے یاد دلاؤں گا کہ آپ کا پرانا خط کھو گیا ہے۔

۳۔ اگر بحریط (میڈرڈ) کی سفارت پاکستان میں کوئی آپ کے تعارفی ہوں تو نہیں، ورنہ کلچرل اتاچی کو لکھ کر دیکھئے کہ اپنی رسالے کے اوراق کی وہ آپ کو فوٹو کاپی روانہ فرمائیں۔ فی الحال تو کوئی اور حل نظر نہیں آتا۔

۴۔ فواد سزگین صاحب نے مجھ سے فرمایا تھا کہ وہ بروکلن کی تتبع کر رہے ہیں۔ واللہ اعلم

۵۔ تاریخ اربیل کے متعلق بروکلن کو کسی نسخے کا پتہ نہیں چلا ہے۔ مجھے بھی نہیں۔

کیا یہ خاکسار بھی آپ کو کوئی زحمت دے سکتا ہے؟ یہاں کے کتب خانہ مدرسہ السنۃ شرقیہ کی تہذیب التہذیب لابن حجر غائب ہوگئی ہے۔ اگر وہاں ہو تو کیا آپ اس میں دو نام تلاش فرما سکیں گے؟ یعنی:

(الف) جعفر بن نسطور الرومی

(ب) ابو محمد عبداللہ بن محمد بن زیاد السندی

خاص کر نمبر ۱ پر بڑی تشویش ہے کہ کون ہیں؟

حفظکم اللہ و عافکم

نیازمند

محمد حمید اللہ

(مکتوب نمبر ۴)

بسم اللہ

۹/ صفر ۱۴۰۸

مخدوم و محترم زاد فیحکم

السلام علیکم ورحمۃ اللہ و برکاتہ، یہ قسط دوم ہے۔ پاریس کے کتب خانوں میں مصیبت یہ ہے کہ کتاب منگاؤ تو آدھ پون گھنٹے سے کم میں نہیں آتی۔ خیر میں دو ایک دن ہوئے مگر کتب خانہ عام اور کتب خانہ السنہ شرقیہ گیا۔

۱۔ دہشتی کے مخطوطے کی یہاں دو جلدیں ہیں۔ پہلی میں احمد بن اسماعیل سے حرف ح کے آخر تک۔ دوسری میں الحسن بن احمد سے علی بن الحسن تک اس لئے المبارک بن ابی بکر افسوس ہے کہ نہیں ہے۔

۲۔ ابن المستوفی کی تاریخ اربنل نہ قلمی اور نہ مطبوعہ یہاں ہے۔

۳۔ السنہ شرقیہ میں گابریلی کے طویل مضمون سے معلوم ہوا کہ تونس 4850/B میں الوانی بالوفیات کی وہ جلد ہے جو القاسم بن علی سے محمود بن زیاد تک چلتی ہے۔ ”المبارک“ ممکن ہے وہاں ہو۔ برٹش میوزیم لائبریری Arabic No 6587 میں بھی ممکن ہے کہ المبارک کا ذکر ہوا ہے۔ لیکن گابریلی سے سب سے اہم بات یہ معلوم ہوئی کہ دنیا میں اس کتاب کے جتنے مخطوطے ہیں ان سب کے فوٹو کاپیتانی نے جمع کئے تھے اور اب یہ شہر روم کی ”شاہی“ Accademia dei lincei میں ہے۔ آپ شاید اس سے بھی استمداد کر سکیں۔

یاد نہیں میں نے آپ کو لکھا یا نہیں۔ مجھے ابو محمد عبداللہ بن محمد بن زیاد السنہ کے حالات درکار ہیں۔ جو بہ ظاہر چوتھی صدی ہجری کے محدث ہیں۔ اگر وہاں آپ تلاش فرما سکیں۔۔۔ یہاں تہذیب التہذیب لابن حجر کا نسخہ کتب خانہ السنہ شرقیہ سے غائب ہو گیا ہے۔

نیاز مند

محمد حمید اللہ

(مکتوب نمبر ۵)

بسم اللہ

۱۲ صفر ۱۴۰۸

مخدوم و محترم

السلام علیکم ورحمۃ اللہ و برکاتہ، کرم نامہ ابھی ابھی ملا، ممنون ہوا۔ دو ایک دن ہوئے ایک عریضہ گزران چکا ہوں۔ اتفاق سے کل یہاں ایک تونسسی دوست سے ملاقات ہوئی۔ میں نے ان سے درخواست کی کہ تونس کے مخطوطہ الوافی بالوفیات میں اگر مبارک ابن ابی بکر ابن الشعار کے حالات ہوں تو کسی دوست کی مدد سے نقل کروا کر بھیجیں۔ آئیں تو ان شاء اللہ آپ کی خدمت میں گزرانوں گا۔

جعفر بن نسطور الرومیؒ کے حالات کا دلی شکریہ۔ جزاکم اللہ احسن الجزاء۔

ایک اور ”بزرگ“ ہیں ”الارشح حامل لواء امیر المؤمنین علی بن ابی طالبؑ“ ۴۳۹ھ۔ شاید ان کا بھی ذہبی نے کچھ ذکر کیا ہو۔ فوٹو کی زحمت نہ فرمائیے۔ ہاتھ کی نقل اور حوالہ بالکل کافی ہیں۔

نواد سزگین صاحب سے تجربہ یہ ہے کہ وہ کبھی جواب لکھنے کی زحمت نہیں گوارا کرتے۔ کبھی ملاقات ہو تو پوچھ سکوں گا۔ ان شاء اللہ۔

خدا کرے آپ خیر و عافیت سے ہوں۔

نیاز مند

محمد حمید اللہ

(مکتوب نمبر ۶)

بسم اللہ

۲۲ صفر ۱۴۰۸

مخدوم و محترم کان اللہ معکم

السلام علیکم ورحمۃ اللہ و برکاتہ، کرم نامہ ملا۔ دل سے دعا نکلی کہ خدا آپ کو حسنت دارین عطا فرمائے، اور رفیق محترم مرتضیٰ آزاد صاحب کو بھی۔ مزید زحمت نہ فرمائیں۔ اس قدر معلومات کافی

ہیں۔ صرف ”سندی“ باقی رہتے ہیں۔

پاکستان ہجرت کونسل کے لئے ایک مخطوطہ ایڈٹ کر رہا ہوں۔ غالباً اس ترکی نسخے کے سوا دنیا میں اس کا کوئی دوسرا نسخہ نہیں ہے۔ اس میں مختلف ”صحابہ“ کے صحیفے ہیں۔ اس وقت عجلت میں ہوں۔ شاید تفصیل پھر کبھی ان شاء اللہ۔ اسی میں صحیفہ جعفر بن نسطورؓ بھی ہے اور اسی میں صحیفہ الأئمة عن علی المرتضیٰؓ بھی۔ اس مجموعے کا نام ہے

”السرد والفرد فی صحائف الاخبار المنقولة عن سيد المرسلين مما آلفه ابو الخير احمد بن اسماعيل القزويني“.

ان میں سے رسالہ نمبر صحیفہ ہمام بن منبہ کا آغاز ہے:

أخبرنا أبو محمد الموفق بن --- [سعید] بن الموفق النيسابوري بقراءتي عليه في جمادى الاولى سنة اربع و ثلاثين و خمسمائة؛ و ابو نصر محمد بن عبدالله الارغواني كتابة. قال انا ابو علي الحسن بن ابي القاسم محمد بن محمد بن حمويه الصفار في ذى القعدة سنة ست و ستين و اربعمائة. انا ابو سعد عبدالرحمن بن حمدان بن محمد النصروي سنة خمس و عشرين و اربعمائة. نا ابو محمد عبدالله بن محمد بن زياد السندی في رجب سنة ست و ستين و ثلاث مائة. انا الفقيه العامل ابو محمد عبدالله بن محمد بن عبدالرحمن بن شيرويه المديني، وجد لامی ابو محمد بن ابراهيم عبدالله بن ابي النصر. قالنا ابو يعقوب اسحاق بن ابراهيم بن مخلد الحنظلي المروزي. انا عبد الرزاق بن همام بن نافع الصنعاني. نا معمر، نا همام بن منبہ. قال: هذا ما حدثنا ابو هريرة عن رسول الله ﷺ قال ---

یہ تو تحقیق کر لی ہے کہ آپ کے لئے تو نس کو خط لکھا جا چکا ہے۔ ولله الحمد۔ خدا مرسل الیہ کو بھی توفیق دے کہ جواب دیں۔ ان شاء اللہ

احباب کو سلام، خدا کرے آپ خیر و عافیت سے ہوں

خادم

محمد حمید اللہ

(مکتوب نمبر ۷)

بسم اللہ

۱۹ ربیع الاول ۱۴۰۸

محترمی زاد فیضکم

السلام علیکم ورحمۃ اللہ و برکاتہ،

کرم نامہ ملا۔ جزاکم اللہ احسن الجزاء۔ کچھ سستی اور کچھ مصروفیت سے جلد جواب نہ دے سکے۔ معاف فرمائیں۔

یہاں مدرسۃ السنۃ شرقیہ کے کتب خانے میں تاریخ ذہبی کی مصر میں شائع شدہ پانچ جلدیں ہیں۔ نکلوائیں نہیں کہ گھنٹہ بھر انتظار کرنا پڑتا ہے۔ آپ کو جن عبارتوں کا مطبوعہ نسخے کا حوالہ مطلوب ہے وہ تحریر فرمائیں تو ان شاء اللہ تلاش کر کے عرض کر سکوں گا۔ آپ طبقہ بھی ضرور لکھیں تاکہ تلاش سے کچھ مدد ملے۔

نیاز مند

محمد حمید اللہ

(مکتوب نمبر ۸)

بسم اللہ

۲۰/۱۲، ۱۹۸۷ء

مخدومی زاد مجدکم

سلام مسنون رحمۃ اللہ و برکاتہ، کرم نامہ ملا۔ باعث مسرت ہوا۔ یہاں تاریخ الاسلام للذہبی کی پہلی پانچ جلدیں ہی ہیں جو مکتبہ القدسی مصر میں ۱۳۶۷ تا ۱۳۶۹ میں چھپی ہیں۔ (ج ۱ عہد نبوی و صدیقی، ج ۲ سنہ ۷۷۰ تک ج ۳ سنہ ۱۰۰ تک۔ ج ۴ سنہ ۱۲۰ تک، ج ۵ سنہ ۱۴۰ تک)۔

افسوس ہے کہ تونس سے اب تک کوئی جواب نہیں آیا۔

خاکسار

محمد حمید اللہ